

सार-समाचार

मजदूर और किसान संगठनों का जेल भरो आंदोलन आज

उदयपुर, (कासं)। सीटू, इंटक, एटक, एक्कू, अखिल भारतीय किसान सभा, अखिल भारतीय किसान महासभा ,अखिल भारतीय किसान फेडरेशन ,संयुक्त किसान मोर्चा, भीम आर्मी, नौजवान सभा, ठेला व्यवसाय मजदूर युनियन, कच्ची बस्ती फेडरेशन एवं अन्य जनवादी संगठनों की ओर से केंद्र और राज्य सरकार की जन विरोधी नीतियों के विरोध में भारत छोड़ो आंदोलन की 84 वी वर्षगांठ 10 अगस्त को व्यापक विरोध दिवस के रूप में मनाया जाएगा। सीटू के जिलाध्यक्ष राजेश सिंघवी ने बताया कि श्रमिक विरोधी चार श्रम कोड रद्द करने,अमेरिका के साथ किए कृषि व्यापार समझौते को रद्द करने,कच्ची बस्ती वासियों को पट्टे देने,पथ विन्श्रेताओं की बेदखली बंद कर उनके रोजगार एवं सम्मान की सुरक्षा करने,पेट्रोल में एथेनॉल मिलाना बंद कर पेट्रोल डीजल व घरेलू गैस के दाम कम करने,ऑनलाइन चालान के नाम पर जुर्माना वसूली बंद कर हर चालान के पहले लेखाई जांच एवं पारदर्शी प्रक्रिया अपनाने,पेपर लीफ और परीक्षा अनियमित के मामले में दोषियों को दंडित करने, बिजली विधेयक,2025 वापस लेकर बिजली का निजीकरण और स्मार्ट मीटर लगाना बंद करने, सार्वजनिक क्षेत्र व सार्वजनिक सेवाओं का निजीकरण बंद करने, बढते दामों पर रोक आदि मांगो को लेकर उदयपुर में भी मजदूर किसान संगठनों के कार्यकर्ता 10 अगस्त को सुबह 11बजे टाउन हाल से रैली निकाल जिला कलेक्टर, उदयपुर कार्यालय पर प्रदर्शन कर राष्ट्रपति के नाम जिला कलेक्टर उदयपुर को ज्ञापन देंगे और अनौमी गिरफ्तारी देकर सरकार को चुनौती देंगे। सिंघवी ने बताया कि 10 अगस्त की रैली और जेल भरो आंदोलन की सफलता के लिए सीटू के हीरालाल सालवी , गुमान सिंह याद इंटक के खुशेंद्र सिंह नारायण गुर्जर एटक के दिग्विजय चांगवाल सुभाष श्रीमाली एक्कू के शंकर लाल चौधरी, सौरभ नरूका एससीपीआई की लीला शर्मा भीम आर्मी के रोशन मेघवाल नौजवान सभा के अनिल पन्नी ने आम जनता से इसमें भागीदारी की अपील की। सिंघवी ने बताया कि झाडोल, कोटडा, गोगुंदा में उप जिला कलेक्टर कार्यालय पर 10 अगस्त को हजारों आदिवासी वन अधिकार के पट्टे के आवेदन के साथ अपनी मांग रखेंगे और गिरफ्तारी देंगे।

दो दिवसीय अखण्ड रामायण पाठ की पूर्णाहुति

उदयपुर, (कासं)। शिव मोहोत्सव समिति की ओर से गंगोद्भव कुंड से उभयेश्वर महादेव तक निकाली जाने वाली 21वीं विशाल कांवड यात्रा के तहत आयोजित सात दिवसीय धार्मिक समारोह के अंतर्गत महादेव धर्मोत्सव समिति की ओर से गंगोद्भव कुंड प्रांगण में आयोजित दो दिवसीय अखण्ड रामायण पाठ की रविवार को विधिवत पूर्णाहुति हुई। इस अवसर पर राम दरबार की भव्य महाअरती की गई। महाअरती में दिनेश भट्ट, जगदीश राज श्रीमाली, नरेन्द्र पालीवाल, राजेश वैष्णव, मनोहर चौधरी, समिति अध्यक्ष यज्ञ नारायण शर्मा, महेश भावसार, रोशन नाथ, शिवशंकर नागदा, भरत जोशी, पराग शर्मा, जयवंत ओझा, बीएम दीक्षित, शिवशंकर गुरूजी, शिवशंकर पालीवाल, कमल रावल, मान सिंह हाडा, दिलीप त्रिपाठी, अशोक दशोरा सहित बड़ी संख्या में श्रद्धालु उपस्थित रहे। महादेव धर्मोत्सव समिति के अध्यक्ष मान सिंह हाडा ने बताया कि दो दिनों तक पंडित ओमप्रकाश शर्मा, एडवोकेट उदयसिंह देवडा की टीम एवं कार्यकर्ताओं द्वारा 24 घंटे विधि-विधान, मंत्रोच्चारण एवं संगीतमय वातावरण में अखण्ड रामायण पाठ किया गया। पाठ के दौरान मंदिर परिसर में दिनभर श्रद्धालुओं की आवाजाही बनी रही। समिति की ओर से आने वाले भक्तों के लिए भोजन-प्रसाद की भी व्यवस्था की गई। समिति प्रवक्ता कृष्णकृत कुमावत ने बताया कि रामायण पाठ के दौरान सुनीता नागदा, सुरेश शर्मा, नरेश वैष्णव, सुमित सेठ, विजय वैष्णव, पूर्व पार्षद जगदीश मेनारिया, प्रवीण ओडित्य, शेखर रावल, लोचन शर्मा, गोपाल कृष्ण रावल, पुरुषोत्तम पाराशर, सहित कार्यकर्ताओं ने अपनी सेवाएं दीं। सात दिवसीय समारोह के संयोजक एडवोकेट डॉ. राम कृष्ण शर्मा ने बताया कि सोमवार को सायं 5.30 बजे गंगोद्भव कुंड प्रांगण में स्थापित राजराजेश्वर महादेव का कार्यकर्ताओं एवं आमजन की ओर से जलाभिषेक किया जाएगा। इस दौरान भगवान महादेव को 21 वी विशाल कांवड यात्रा में पधारने का न्यौता दिया जाएगा तथा कांवड यात्रा के निर्विघ्न एवं सफल आयोजन की प्रार्थना की जाएगी। कांवड यात्रा 17 अगस्त को गंगोद्भव कुंड से उभयेश्वर महादेव के लिए रवाना होगी।

तिरंगा यात्रा निकाली

कपासन, (निसं)। रविवार को हर घर तिरंगा हर मन तिरंगा अभियान के तहत नगर पालिका द्वारा तिरंगा यात्रा निकाली गई। यात्रा में महिलाओं, विद्यार्थियों, पार्षदों और नागरिकों ने भाग लिया। यात्रा नगर पालिका परिसर से शुरू होकर शहर के प्रमुख बाजारों से गुजरी। तिरंगा यात्रा का शुभारंभ नगर पालिका परिसर से हुआ। नगर पालिका ईओ खेमराज सिंह, भाजपा नगर मंडल अध्यक्ष राज विजयवर्गीय, जीएसएस अध्यक्ष नंदकिशोर टेलर, महामंत्री विकास बोरगाणा, अशोक विजयवर्गीय, प्रतीक वैष्णव और स्वास्थ्य निरीक्षक रेखा देवी ने हरी झंडी दिखाकर यात्रा को रवाना किया। लोगों ने हाथों में तिरंगा लिए। प्रतिभागियों ने देशभक्ति के गाने लगाए। यह यात्रा नगर पालिका परिसर से शुरू होकर गीरीयम मार्केट, पांच बत्ती चौहाा, खात्री बावड़ी बालाजी, लोडकिया बाजार, पीपली बाजार, सुनारा मंदिर चौक, पुराना राशमी रोड, पायक मोहल्ला, भेरूजी चौक, मोमिन मोहल्ला, छत्रपति शिवाजी चौक और बस स्टैंड से होते हुए वापस नगर पालिका परिसर पहुंची, जहां इसका समापन हुआ।

मस्तान बाबा का चार दिवसीय उर्स शुरू

उदयपुर, (कासं)। सय्यद ख्वाजा मुहम्मद अब्दुर्ऊफ मस्तान बाबा का 29 वा चार दिवसीय उर्स रविवार को परचम कुशाई की रस्म के साथ शुरू हुआ। परचम कुशाई की रस्म पूर्व केन्द्रीय मंत्री सी.एम. इब्राहीम द्वारा की गई।

मस्तान बाबा ट्रस्ट के प्रवक्ता अनिस शेख ने बताया कि मस्तान शाह बाबा के सालाना उर्स के मौके पर ख्वाजा साहब की दरागाह की चादर पेश करने की परंपरा रही है । इस परंपरा को गरीब नवाज सुफी मिशन सोसाइटी के अध्यक्ष स्वर्गीय शेखजादा जुल्फिकार चिश्ती निभाते थे। इस वर्ष उनके भतीजे सैयद इस्लाम मोहम्मद चिश्ती ने परम्परा को जारी रखते हुए,चादर लेकर पहुंचे उन्होंने सुफी परम्परा के अनुरूप मस्तान शाह बाबा के मजार पर मखमली चादर पेश की। उसके पश्चात्त्यरिनों को लंगर तक्सीम किया गया।इसी के साथ बाद नमाज ईशा औलिया ए क्रियाम हजरत शाकिर अली नूरी साहब द्वारा तकरिर् व मशहूर नाअत खाव्व द्वारा कलाम पेश किए।

उदयपुर नगर निगम ने शुरू की हेरिटेज वॉक व मार्गदर्शित यात्रा सेवा

उदयपुर,(कासं)। उदयपुर नगर निगम द्वारा शहर की समृद्ध विरासत को आधुनिक तकनीक के माध्यम से नागरिकों एवं पर्यटकों तक पहुंचाने की दिशा में महत्वपूर्ण पहल करते हुए रविवार को हेरिटेज वॉक एवं मार्गदर्शित यात्रा सेवा का शुभारंभ उदयपुर सांसद डॉ.मन्नालाल रावत,शहर विधायक ताराचंद जैन,ग्रामीण विधायक फूल सिंह मीणा,संभागीय आयुक्त प्रज्ञा केवलरमानी,नगर आयुक्त अभिषेक खन्ना,आदि के कर कमलों द्वारा किया गया।

नगर निगम आयुक्त अभिषेक खन्ना ने बताया की रविवार से प्रारंभ हुई हेरिटेज वॉक में देश की अनुभवी संस्था गुंज इंडिया का चयन किया है। इस संस्था को भारतीय पुरातत्व सर्वेक्षण जैसी संस्थाओं के साथ कार्य करने का व्यापक अनुभव है तथा यह तकनीक आधारित विरासत पर्यटन की सोच पर कार्य करती है।इसका उद्देश्य आधुनिक तकनीक के माध्यम से उदयपुर के इतिहास,संस्कृति और विरासत की अधिक सहज एवं रोचक तरीके से लोगों तक पहुंचाना है। इस ऑडियो गाइड की एक विशेषता यह है कि यह जीपीएस आधारित है अर्थात जैसे ही कोई पर्यटक संबंधित विरासत स्थल के निर्धारित क्षेत्र में पहुंचता है,यह प्रणाली उसकी स्थान को स्वतः पहचान लेती है और उस स्थान से जुड़ी ऑडियो गाइड अपने आप शुरू हो जाती है।जिससे ऐसा अनुभव होता है मानो स्वयं वह स्थान अपनी कहानी पर्यटक को सुना रहा हो।

निगम आयुक्त के अनुसार हेरिटेज

- आधुनिक तरीके से विरासत को हेरिटेज वॉक के माध्यम से आरम्भ करने वाला पहला निगम बना उदयपुर**
- हेरिटेज वॉक के प्रथम चरण में जल विरासत मार्ग का शुभारंभ**

वॉक के प्रथम चरण में जल विरासत मार्ग का शुभारंभ किया गया। इसके माध्यम से उदयपुर की जल विरासत,ऐतिहासिक जल संरचनाओं तथा शहर के विकास और जीवन में जल की भूमिका को समझने का अवसर मिलेगा। मार्ग के ऑडियो गाइड की पटकथा इतिहास की प्राध्यापक एवं विरासत विशेषज्ञ रिद्धि जोशी ने तैयार की है। इसमें स्मारकों और स्थापत्य के साथ उनसे जुड़े लोगों,उनके जीवन तथा शहर की सामाजिक,सांस्कृतिक परंपराओं को भी प्रमुखता दी गई है।

इस अवसर पर उदयपुर सांसद मन्नालाल रावत ने कहा कि हमारी पहचान हमारे मेवाड से है, दुनिया में किसी भी स्थान पर हम जाते हैं तो बडे सम्मान के साथ हमारा स्वागत अभिर्नंदन किया जाता है,यह हमारी विरासत एवं संस्कृति के कारण ही संभव हुआ है। रावत ने इस हेरिटेज वॉक पहल का उद्देश्य केवल उदयपुर की मूर्त विरासत

जैसे ऐतिहासिक स्थलों,स्थापत्य और जल संरचनाओं को लोगों तक पहुंचाना नहीं है,बल्कि शहर की अमूर्त सांस्कृतिक विरासत को भी समझना है। उदयपुर की वास्तविक सांस्कृतिक पहचान उसके स्मारकों के साथ साथ उसके लोगों, उनके जीवन, परम्पराओं,व्यवसायों और रोजमर्रा के अनुभवों में भी निहित है। इसी दृष्टिकोण से यह पहल लोगों को शहर की उसके लोगों और उनके जीवन के माध्यम से जानने का अवसर प्रदान करेगी।

हेरिटेज वॉक शुभारम्भ कार्यक्रम में शहर विधायक ताराचंद जैन द्वारा उपस्थित जनसमूह का आवाहन करते हुए कहा कि हमें हमारे पूर्वजों द्वारा जो विरासत दी गई है उसका संरक्षण करना हमारी पहली प्राथमिकता है। हम आज इस विरासत के कारण ही पहचाने जाते हैं इसी विरासत को देखने हजारों की संख्या में देशी एवं विदेशी पर्यटक हमारे यहां पहुंचते हैं इसलिए इसका संरक्षण हम सब की जिम्मेदारी है। शुभारम्भ में पूर्व सभापति रविंद्र श्रीमाली द्वारा इस हेरिटेज वॉक में पूर्ण मेवाड राजघराने के सदस्य दिवंगत महाराणा अरविंद सिंह को भी याद किया। उन्होंने कहा कि इस कार्य को लेकर के दिवंगत महाराणा द्वारा भरसक प्रयास किए थे,उनके द्वारा तत्कालीन नगर परिषद को आर्थिक सहायता देने का प्रस्ताव भी रखा गया था। श्रीमाली ने कहा कि इस विरासत को समझने एवं जानने के लिए दिवंगत महाराणा अरविंद सिंह मेवाड के योगदान को भी भूलाया नहीं जा सकता।

कार्यक्रम में ग्रामीण विधायक फूल

सिंह मीणा एवं भाजपा शहर जिला अध्यक्ष गजपाल सिंह द्वारा भी नगर निगम की इस पहल को सार्थक एवं शहर में आने वाले पर्यटकों हेतु आवश्यक बताते हुए शहर वासियों को भी इसमें अपना सहयोग देने हेतु अपील की है।

संभागीय आयुक्त एवं नगर निगम प्रशासक प्रज्ञा केवलरमानी ने बताया कि शहर में नगर निगम द्वारा ऐतिहासिक कार्य आरंभ किया है। उदयपुर की विरासत को समझने एवं नजदीक से देखने हेतु हजारों पर्यटक यहां पहुंचते हैं। इस कार्य में तकनीकी का उपयोग करते हुए ऑडियो गाइड के माध्यम से भी पर्यटक इतिहास के बारे में जानकारी प्राप्त कर सकेंगे। संभागीय आयुक्त ने अनुसार वर्तमान में अंग्रेजी एवं हिंदी भाषा में यह ऑडियो गाइड उपलब्ध है आने वाले समय में फ्रेंच,कोरियाई,जर्मन, स्पेनिश सहित अन्य भाषाओं में भी यह सुविधा उपलब्ध कराई जाएगी। इसके बाद एनएफसी चिप युक्त की चैन भी लॉन्च किया गया। यह तकनीक राजस्थान में पहली बार उदयपुर में प्रस्तुत की गई है और अर्धने प्रकार की एक अनूठी पहल है। इस विशेष कीचैन को एनएफसी सक्षम उपकरण पर छुआने पर संबंधित ऑडियो गाइड स्वतः प्रारंभ हो जाती है, जिससे विरासत से जुड़ी जानकारी तक पहुंचना सरल और सहज हो जाता है। इस तकनीक के माध्यम से भौतिक विरासत एवं डिजिटल व्याख्या को एक साथ जोडा गया है। उदयपुर नगर निगम राजस्थान में आधुनिक तकनीकी से हेरीटेज वॉक आरम्भ करने वाला पहला निगम बना है।

सर्व ओबीसी समाज महापंचायत ट्रस्ट की बैठक

उदयपुर, (कासं)। सर्व ओबीसी समाज महापंचायत ट्रस्ट की रविवार को माली कोलोनो स्थित कार्यालय पर सम्पन्न बैठक में हुई। बैठक में पंचायत राज चुनाव व नगर निगम नगर निकाय चुनाव में ओबीसी को दिए जाने वाले आरक्षण की चर्चा की गई। राजस्थान सरकार ने हाल ही में ओबीसी की जगणणना में ओबीसी की जनसंख्या करीब 55 प्रतिशत के आंकड़े आ रहे हैं।पिछडा वर्ग आयोग द्वारा ओबीसी जगणणना के बाद राजस्थान सरकार को सिफारिशों में 21 प्रतिशत आरक्षण यथावत रखने की बात सामने आने पर ओबीसी वर्ग में भारी आक्रोश है। संस्थापक दिनेश माली ने बताया कि जब सरकार को 21 प्रतिशत आरक्षण ही देना है तो जगणणना क्यों करवाई? जब ओबीसी की जनसंख्या 55 प्रतिशत है तो पंचायत चुनाव व नगर निगम नगर निकाय चुनाव में कम से कम 55 प्रतिशत आरक्षण का प्रावधान होना चाहिए जिसकी जितनी संख्या उसकी उतनी भागीदारी होनी चाहिए, 1999 से चुनाव में 21 प्रतिशत आरक्षण मिलता आया है। तो इसमें नया क्या है। बैठक में निर्णय लिया गया कि शीघ्र ही राजस्थान के राज्यपाल व मुख्यमंत्री को ज्ञापन देकर चुनाव में 55 प्रतिशत आरक्षण की मांग की जाएगी। चुनाव में 21 प्रतिशत आरक्षण की व्यवस्था का झुनझुना पकड़ना आधी आबादी के अधिकारों के साथ खिलवाड़ है। ट्रस्ट के महामंत्री सूर्य प्रकाश सुहालका, उपाध्यक्ष पी एस पटेल ने कहा कि राज्य सरकार द्वारा अगर चुनाव उचित प्रतिनिधित्वधू आरक्षण नहीं दिया जाता है तो हाई कोर्ट सुप्रीम कोर्ट में जनहित याचिका दायर की जाएगी।

तिरंगा प्रभात फेरी निकाली

राजसमंद। हर घर तिरंगा अभियान के तहत रविवार को जिला मुख्यालय राजसमंद में भव्य तिरंगा प्रभात फेरी का आयोजन किया गया। बालकृष्ण स्टेडियम से प्रारंभ हुई तिरंगा प्रभात फेरी गांधी सेवा सदन, सिविल लाइंस होते हुए शहीद स्मारक पहुंची, जहां इसका समापन हुआ। हाथों में तिरंगा लेकर बड़ी संख्या में लोगों ने प्रभात फेरी में उत्साहपूर्वक भाग लिया और राष्ट्रभक्ति का संदेश दिया।प्रभात फेरी में जिला कलेक्टर अरुण कुमार हसीजा, जिला परिषद के मुख्य कार्यकारी अधिकारी बृजमोहन बैरवा, नगर परिषद आयुक्त विजयेश मंत्री, एवं विधायक बंशीलाल खटीक, जिला खेल अधिकारी धर्मेन्द्र सिंह सहित पुलिसकर्मी, छात्र-छात्राएं, स्काउट एवं अन्य लोग शामिल हुए। विभिन्न वर्गों की सहभागिता से प्रभात फेरी ने एकता, राष्ट्रभक्ति और राष्ट्रीय ध्वज के प्रति सम्मान का संदेश दिया। प्रभात फेरी के दौरान पूरा राजसमंद रोहर हर घर तिरंगा अभियान की भावना में रंगा नजर आया। मार्ग में देशभक्ति के गीतों से वातावरण गुंजायमान रहा और हाथों में तिरंगा लिए लोगों में उत्साह एवं उमंग दिखाई दी। शहरवासियों ने भी प्रभात फेरी का स्वागत किया।

दो दिवसीय राष्ट्रीय सम्मेलन “एग्रीविजन-2026” संपन्न

उदयपुर, (कासं)। एग्रीविजन-2026 के द्वितीय उत्तर-पश्चिम क्षेत्र सम्मेलन का दूसरा दिन विभिन्न ज्ञानवर्धक एवं प्रेरणादायी सत्रों के साथ सफलतापूर्वक सम्पन्न हुआ। सम्मेलन के माध्यम से विद्यार्थियों को कृषि क्षेत्र में नवाचार,उद्यमिता और राष्ट्र निर्माण में उनकी भूमिका को लेकर मार्गदर्शन प्रदान किया गया।

दूसरे दिन अश्विनी शर्मा ने वंदे मातरम् के 150 वर्ष पूर्ण होने के उपलक्ष्य में विद्यार्थियों को संबोधित करते हुए एवं मातृभूमि के ऐतिहासिक एवं राष्ट्रीय महत्व पर अपने विचार रखे। उन्होंने कहा कि वंदे मातरम् केवल एक गीत नहीं है, बल्कि देश और राष्ट्र के लिए कार्य करने की प्रेरणा देने वाला राष्ट्रभाव का प्रतीक है। इसके पश्चात कृषि उद्यमिता पर आधारित रोल मॉडल सत्र का आयोजन किया गया। इस सत्र में कृषि एवं उद्यमिता के क्षेत्र में उल्लेखनीय कार्य कर रहे चार रोल मॉडल ने विद्यार्थियों के साथ अपने अनुभव साझा किए।

राजेश कुमार ओझा ने ‘द्राइबल वेदा’, डॉ. श्रवण यादव ने ‘ग्रामीण

युवाओं के लिए जैविक खेती : एक लाभकारी उद्यम’ तथा श्री अंकित जैन (फसल) ने ‘कृषि में तकनीक एवं नवाचार’विषय पर व्याख्यान देते हुए युवाओं को कृषि क्षेत्र में नवाचार,उद्यमिता एवं आधुनिक तकनीकों को अपनाने के लिए प्रेरित किया। पाशा पटेल,अध्यक्ष,महाराष्ट्र राज्य कृषि मूल्य आयोग एवं पर्यावरण एवं सतत विकास से जुडे कार्यों के प्रमुख हस्ताक्षरकर्ता, ‘बांस मेन ऑफ इंडिया’के रूप में प्रसिद्ध है। उन्होंने अपने व्याख्यान में बांस की खेती,उसके बहुआयामी उपयोग,किसानों की आय बढ़ाने की संभावनाओं तथा पर्यावरण संरक्षण में इसकी महत्वपूर्ण भूमिका पर प्रकाश डाला। उन्होंने बताया कि बांस को केवल वनस्पति के रूप में नहीं,बल्कि कृषि,उद्योग,ऊर्जा एवं टापीमी राज का महत्वपूर्ण आधार बनाकर किसानों के लिए अतिरिक्त आय का प्रभावी साधन बनाया जा सकता है। कार्यक्रम में महिलाओं की कृषि क्षेत्र में भूमिका विषय पर विशेष मार्गदर्शन सत्र भी आयोजित किया गया।

शिल्प समर संवाद का शुभारंभ

उदयपुर, (कासं)। पश्चिम क्षेत्र सांस्कृतिक केन्द्र उदयपुर एवं क्रिएटिव सर्कल उदयपुर के संयुक्त तत्वावधान में हल्दीघाटी के 45०वीं वर्षगांठ उत्सव को मनाने हेतु शिल्प समर संवाद का शुभारंभ रविवार को शिल्पग्राम उदयपुर में किया गया।

दीप प्रज्वलन केन्द्र निदेशक डॉ. अश्विन एम. दलवी, आर्किटेक्ट सुनील

लड्ढा, मूर्तिकार हेमंत जोशी, उपनिदेशक (कार्यक्रम) पवन अमाव्यात ने किया। निदेशक डॉ. अश्विन एम. दलवी ने बताया कि हल्दीघाटी की 450 वीं वर्षगांठ उत्सव को मनाने के उद्देश्य से हल्दीघाटी के दूरगो को शिल्पकला के माध्यम से जीवंत करने का प्रयास किया जा रहा है। इस मुहिम से शहर के आमजन को भी जोडा जाएगा। यह एक

ऐतिहासिक कदम होगा जो विश्व मानचित्र पर उदयपुर को एक नई पहचान देगा।

विश्व आदिवासी दिवस पर इस आयोजन की शुरुआत हुई। हमें उम्मीद है कि क्रिएटिव सर्कल अपने नाम के अनुसार क्रिएटिव करेगी, इसकी हमें पूरी उम्मीद है। मंच संवादन रजत मेघनानी (कहानीवाला) ने किया।

क्र.सं.	आवेदक का नाम व पता	आवेदित सम्पत्ति का पता	पट्टीस का विवरण	पट्टीस	दक्षिण
1	श्री नसीम अख्तर पिताश्री मुहिबुर रहमान निवासी-नया मोहल्ला, नाथद्वारा	भूखण्ड संख्या-15 क्षेत्रफल-729.50 वर्गफीट, गैवर्री निगराजपुरा, नाथद्वारा	भूखण्ड संख्या-16	30 फिट रोड	भूखण्ड संख्या-15 चेपेता का बाग
आयुक्त, नगर पालिका नाथद्वारा					

क्रमांक:-2०26-27/23	दिनांक-07/08/2०26
-ई निविदा सूचना - 05/2026-27:-	
ग्राम पंचायत दादीया में महात्मा गांधी नरेंगा / विकसित भारत-जी रामजी व अन्य योजनाओं के करवाये जा रहे कार्यों हेतु निर्माण सामग्री उपापन की निविदाएं दिनांक 18.08.2026 सायं 4.00 बजे तक आमंत्रित की जाती है।	
विस्तृत विवरण/ जानकारी sppp.rajasthan.gov.in व eprcc.rajasthan.gov.in पर देखी जा सकती है ।	
जिसका UBN N0- ZUD2627A1422 है ।	
प्रशासक	ग्राम विकास अधिकारी
ग्राम पंचायत दादीया, पंचायत समिति गोगुन्दा, उदयपुर	ग्राम पंचायत दादीया, पंचायत समिति गोगुन्दा, उदयपुर

क्रमांक:- 1०2	दिनांक- 07.08.2०26
-: अल्पकालीन खुली बोली ई- निविदा सूचना :-	
ग्राम पंचायत थाणा पंचायत समिति ऋषभदेव में निर्माण कार्यों हेतु इच्छुक एवं उपयुक्त श्रेणी में पंजीकृत संवेदकों सेई- निविदा दिनांक 11/08/2026 को सायं 6.00 बजे तक आमंत्रित की जाती है। विस्तृत विवरण/ जानकारी sppp.rajasthan.gov.in व eprcc.rajasthan.gov.in पर देखी जा सकती है।	
UBN Code-ZUD2627WSOB01736	
प्रशासक	ग्राम विकास अधिकारी
ग्राम पंचायत थाणा पं. स. ऋषभदेव जिला-उदयपुर	ग्राम पंचायत थाणा पं. स. ऋषभदेव जिला-उदयपुर

क्रमांक:-1०1	दिनांक- 07.08.2०26
-: अल्पकालीन सीमित निविदा सूचना 2026-27:-	
ग्राम पंचायत थाणा में करवाये जा रहेविभिन्ननिर्माण कार्यों के उपापन की समिति निविदाएं दिनांक 11/08/2०26 को सायं 6.00 बजे तक आमंत्रित की जाती है। विस्तृत विवरण/ जानकारी https://www.sppp.rajasthan.gov.in पर देखी जा सकती है।	
UBN No-ZUD2627WSOB01738, 39,40	
प्रशासक	ग्राम विकास अधिकारी
ग्राम पंचायत थाणा पं. स. ऋषभदेव जिला-उदयपुर	ग्राम पंचायत थाणा पं. स. ऋषभदेव जिला-उदयपुर

तीये की बैठक



अत्यंत दु:ख के साथ सूचित करना पड़ रहा है कि हमारे पूजनीय पिताजी

आर्किटेक्ट विश्वनाथ शर्मा (फलोड)

का बैकण्ठवास दिनांक 08.08.2026 को हो गया है। तीये की बैठक आज दिनांक 10.08.2026 को सायं 5 से 6 बजे तक महावीर स्कूल सी-स्कीम, जयपुर पर होगी।

शिकाकूल परिवार

हरीमोहन-शिवबाला, कृष्णमोहन-सन्तोष, शिवमोहन-इन्द्रा (पुत्र-पुत्रवधू), नरेन्द्र कुमार, राजेन्द्र कुमार (भ्राता), नरेश, दिनेश, लोकेश, प्रतीक, प्रवीण, प्रशान्त (भतीजे), नवीन, हर्ष, डॉ.गौरी, डॉ.ऋषि, एडवोकेट लक्ष्य, उदय, धनंजय, आयुष्मान, अद्विक (पौत्र), स्वाती-अरविन्द भाभडा, श्वेता-नितीश शर्मा (पौत्री-दामाद) एवं समस्त फलोड परिवार **विश्व प्रेम चैम्बर्स, अजमेर रोड, जयपुर**
मो.: 9660961113, 9828011025, 9828112525